

## REGOLAMENT TAL-KUMMISSJONI (UE) Nru 370/2010

tad-29 ta' April 2010

li jiffissa l-koeffiċjenti ta' allokkazzjoni għal-liċenzji tal-esportazzjoni għal ċerti prodotti tal-halib li għandhom jiġu esportati lejn ir-Repubblika Dominikana skont il-kwota msemija fir-Regolament (KE) Nru 1187/2009

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) <sup>(1)</sup>,

Wara li kkunsidrat ir-Regolament tal-Kunsill (KE) Nru 1187/2009 tas-27 ta' Novembru 2009 li jstabbilixxi regoli dettaljati dwar l-implimentazzjoni tar-Regolament tal-Kunsill (KE) Nru 1234/2007 rigward il-liċenzji tal-esportazzjoni u r-rifużjonijiet tal-esportazzjoni fil-każ tal-halib u l-prodotti tal-halib <sup>(2)</sup>, u partikolarment l-Artikolu 31(2) tiegħu,

Billi:

(1) Il-Kapitolu III(3) tar-Regolament (KE) Nru 1187/2009 jiddetermina l-proċedura għall-allokkazzjoni ta' liċenzji tal-esportazzjoni għal ċerti prodotti tal-halib li għandhom ikunu esportati lejn ir-Repubblika Dominikana skont kwota miftuħa għal dak il-pajjiż.

(2) L-applikazzjonijiet imressqa għas-sena tal-kwota 2010/2011 jkopru kwantitajiet li jaqbzu dawk disponibbli. B'konsegwenza ta' dan, għandhom jiġu ffissati koeffiċjenti ta' allokkazzjoni għall-kwantitajiet li għalihom tressqu l-applikazzjonijiet,

ADOTTAT DAN IR-REGOLAMENT:

## Artikolu 1

Il-kwantitajiet koperti b'applikazzjonijiet għal liċenzji tal-esportazzjoni għall-prodotti msemija fl-Artikolu 27(2) tar-Regolament (KE) Nru 1187/2009 mressqa għall-perjodu mill-1 ta' Lulju 2010 sat-30 ta' Gunju 2011 għandhom ikunu mmultiplikati bil-koeffiċjenti ta' allokkazzjoni li ġejjin:

— 0,631009 għall-applikazzjonijiet imressqa għall-parti tal-kwota msemija fl-Artikolu 28(1)(a) tar-Regolament (KE) Nru 1187/2009,

— 0,567088 għall-applikazzjonijiet imressqa għall-parti tal-kwota msemija fl-Artikolu 28(1)(b) tar-Regolament (KE) Nru 1187/2009.

## Artikolu 2

Dan ir-Regolament għandu jidhol fis-seħh fit-30 ta' April 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' April 2010.

Għall-Kummissjoni,  
fisem il-President,

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

<sup>(1)</sup> ĠU L 299, 16.11.2007, p. 1.

<sup>(2)</sup> ĠU L 318, 4.12.2009, p. 1.